



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۸/۱۲/۳۱

پامير زیارمل

رېښتیني دین (لومړی برخه)

یادونه: «رېښتیني دین» د رېښتینو پېښو پر بنسټ لیکل شوی دی

تاج محمد د ۲۰۰۱ زېږدي کال د اکتور میاشتي په اوومه نېټه، کله چې امریکایانو په افغانستان کې پوځي عملیات پیل کړل، نړۍ ته سترګې وغوړولې. تاج محمد د نوي پېر رېښتیني زوی و: کله چې یې عمر ۱۵ کالو ته ورسېد، نو هغه د دې نړۍ د ټولو حرامو شیانو خوند څکلی و. د کابل په «ډیپلومات» نامه نڅاڅي کې داسې څوک نه و، چې له تاج محمد سره د شرابو څښلو او نجو ته په پیسو ورکولو کې سیالي وکولای شي.

یوه ورځ تاج محمد په «ډیپلومات» کې د خپلو ملګرو مېلمستیا کړې وه. خپلو ملګرو ته یې مسکايي وویل: «نن تاسې ټول زما مېلمانه یاست! ژوند یو دی - خوند ورڅخه واخلي! هر یو مو کولای شي، چې یوه نجلۍ خوښه کړي، پیسې یې زه ورکوم، خو هغه غټې غټې سترګې لرونکې نجلۍ زما ده، پام کوئ، چې حتی ور ته و نه گورئ، که نه نو، سترګې مو راباسم!» تاج محمد له دې وینا وروسته گوته د نڅاڅي په بله خوا کې ناستي ښکلي نجلۍ ته ونيوله او چوپړوال ته یې وررغ کړ:

- هلکيه راشه! د هغې پرېنتي نوم څه دی؟ زه پر مټين شوی يم.
- د هغې نوم انجیلا دی. پر ساعت ۲۰۰ ډالره اخلي.
- نه، په یوه ساعت زما تنده نه ماتېږي، د ټولې شپې لپاره یې غواړم.
- د ټولې شپې لپاره ۵۰۰ ډالره غواړي.
- ډېر ښه! ورشه ور ته ووايه، چې زه یې غواړم.

چوپړوال نجلۍ ته ورغی او په غوږ کې یې د تاج محمد پیغام ورواړوه. نجلۍ تاج محمد ته په زړه ويلي کونکو سترگو وکتل او مسکايي یې چوپړوال ته وویل: «پر ساعت ۳۰۰ او پر ټوله شپه ۷۰۰ ډالره غواړم، خو نن ټوله شپه نه شم ورسره تېرولای، ځکه یو بل مشتري لرم. ملګري ته ووايه، چې پښېمانه به نه شي. لوړه کوم، چې دا شپه به دی هیڅکله هېره نه کړي!»

چوپړوال بېرته تاج محمد ته ستون شو او د نجلۍ ټولې خبرې یې ور ته تکراري کړې. تاج محمد وویل: «دا دي راووخې، د ټولې شپې په اړه به په موټر کې ورغېږو. زه چمتو يم، چې پر یوه شپه زر ډالره ورکړم. د دې ښکلا په یو میلیون ډالره هم ارزي!»

تاج محمد خپلو ملګرو ته دوه زره ډالره ورکړل، ترڅو هغوی هم د مینې پرېنتي کرایه کړي او پخپله له «ډیپلومات» څخه ووت. یوه گړۍ وروسته له «ډیپلومات» څخه نجلۍ هم راووتله او دوی دواړه په موټر کې سپاره شول. کله چې تاج محمد انجیلا له نژدې څخه ولیدله، نو پوه شو، چې په هغو سلو ښځو کې، چې ده ورسره جنسي اړیکې درلودلې، دا تر ټولو ښکلې ده. انجیلا نه یوازې ډېره ښکلې وه، بلکې په سترگو کې یې ځانگړې برېښېدا وه، چې د عقل او ځېرکتیا څرگندويي یې کوله. انجیلا پوښتنه وکړه:

- په موټر کې غواړې د جنت خوند وويني او که کوم بل ځای ته خو؟
- نه، زه په گلپهار پلازه کې ډېر ښه کور لرم، هلته به ما ته جنت راښکاره کړي.
- ولي نه، خو لکه څنگه چې ما چوپړوال ته په «ډیپلومات» کې ويلي وو، زه یوازې یو - دوه ساعته وخت لرم، بیا باید خپل دایمي مشتري ته لاړه شم.
- نه، نن ته هیڅ ځای ته نه شي تللای، نن یوه یوازې زما د زړه ټولواکه یې!

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې ښې پازوالي د لیکوال په غاړه ده، هیله من یو خپله لیکنه له الیرلو مخکې په څیر و لولئ

- گوره، ته ډېر ښکلی هلک یې او ډېر هوښیار هم ښکاري، زه چمتو یم آن له پیسو پرته ستا سره یو ساعت تېر کړم، خو زه په رېښتیا هم باید پر ۱۲ بجو خپل دایمي مشتري ته لاره شم. هغه په څارگره اداره کې یو ډېر لوړپوړی چارواکی دی، که لاره نه شم، ستونزې راته پیدا کوي.

- هیڅ تشویش مه کوه، زما پلار په بهرنیو چارو وزارت کې ډېر لوړپوړی چارواکی دی او هره ستونزه لېرې کولای شي، پر ما باور وکړه. زه غواړم، چې ته زما دایمي نجلی شي.

انجیلا تاج محمد ته وکتل، خو څه یې و نه ویل. دا نه پوهېدله، چې په زړه کې یې څه تېرېږي. له ځان سره یې وویل: «زما څخه حساب ورک شوی دی، چې ما څومره نارینه درلودل، زما څخه د ټولو مخونه حتی هېر دي، خو دغه هلک یو ځل بیا زما زړه را ژوندی کړ، دی ډېر زما لومړی مینې نجیب ته ورته دی». یوه شپبه وروسته انجیلا تاج محمد ته وویل:

- نه، ته نه پوهېږي، هغه زورواکی دی، خدای مه کړه، مړ دي نه کړي.

- هیڅ تشویش مه کوه، زما پلار ډېر ملگري لري! که اړتیا وه، آن ولسمشر ته ټېلېفون کولای شي.

- راځه داسې وکړو: اوس به گلېهار ته لاړ شو، یو ساعت به تېر کړو، بیا به ان شاء الله سبا سره وینو.

- نه، زه دا نه شم منلای، ته باید یوازې زما اوسې.

- هیله کوم، که زه په رېښتیا ستا خوښېږم، زما خبره ومنه. سبا زه له پوهنتون وروسته وزگار یم، سره وبه وینو.

تاج محمد څه و نه ویل. دوی گلېهار پلازه ته ورسېدل او پټه خوله اپارتمان ته پورته شول. تاج محمد انجیلا ته وویل:

- اوس نو ته باید خپلې هغې خبرې په داګه کړې، چې په «ډیپلومات» کې دي کولې. زه غواړم، چې په مینه کې لاهو شو! زه غواړم، چې ته او زه یو شو! زه غواړم، چې جنت ته سفر وکړ!

- زه تل پر خپلو خبرو ولاړه یم او اوس به ته په دې ډاډه شي. زما په مشتریانو کې حتی د اروپایي هېوادونو د سفارت کارکوونکي دي او ټول په یوه خوله وايي، چې هیڅکله او هیڅ ځای یې له ژوند څخه داسې خوند نه دی اخیستی، لکه زما سره.

یو ساعت وروسته انجیلا وویل، چې نور دلته نه شي پاتې کېدای، باید په بېره لاره شي:

- زه باید لاره شم، خو ما و تا به سبا وینو.

- نه، زه تا نه پرېږدم، له دې وروسته ته یوازې زما یې!

- لېونتوب مه کوه، ښه پوهېږي، چې اوس باید لاره شم، خو زما زړه به ستا سره وي.

انجیلا له کټ څخه پورته شوه، چې کالي واغوندي، خو تاج محمد هغه له لاس څخه ونیوله او بېرته یې کټ ته پورې وهله. انجیلا هڅه وکړه، چې خپل لاس خوشې کړي، خو تاج محمد هغه ډېر کلک نیولی و، نو دې په ژراندو رغ وویل: «ته زما له برخلیک سره لوبې کوي. کله چې زه وایم، چې دایمي مشتري مې ستونزې راته پورته کوي، دا ټوکې نه دي. هیله کوم، لاس مې خوشې کړه، زه باید لاره شم».

تاج محمد د انجیلا لاس خوشې کړ، هغه بیا پورته شوه، چې کالي واغوندي، خو نابوره بېرته پر کټ ولوېدله - تاج محمد دا په سوک ووېله او چیغې یې ووهلې: «هیڅوک هیڅکله ما ته ،نه، نه شي ویلای، زما هره خبره امر او قانون دی!» انجیلا ساندي ویلې او زاری یې کولې، خو تاج محمد نه څه اورېدل او نه یې څه لیدل. لس دقیقې وروسته د تاج محمد پام شو، چې انجیلا غلی شوه. یوازې اوس دی پوه شو، چې څه یې وکړل - لاسونه یې په وینو ککړ وو او د انجیلا په مخ کې ژوندی ځای نه و. تاج محمد د انجیلا لاس ونيو او پر خپل زړه یې کښېښاوه او بڅېنه یې ورڅخه غوښتله، خو هغه مړه وه...

نور بیا